



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 26-09-2024

முகமும் குணமும் மாறுமா?

இலங்கைக்கு புதிய அதிபர் வந்து விட்டார். அந்த நாட்டின் முகமும் குணமும் மாறுமா என்பதே இப்போது எழுந்துள்ள கேள்வி ஆகும்.

வகுப்புவாத - இனவாத - எதேச்சதிகார அரசாட்சியாக நடைபெற்று அனைத்து வகையிலும் மிகமோசமான விமர்சனங்களுக்கு உள்ளான நாடாக இலங்கை இருந்து வந்துள்ளது. மகிந்த ராஜபக்சேவின் ஸ்ரீலங்கா தேசியக் கட்சியாக இருந்தாலும் ரணில் விக்கிரமசிங்கேவின் ஐக்கிய தேசியக் கட்சியாக இருந்தாலும் மாறி மாறி ஆட்சிக்கு வந்து, ஒரே மாதிரியான இனவாதத் தன்மையுடன் அந்த நாட்டை வழிநடத்தியதன் விளைவாக ஈழத் தமிழினம் அடைந்த துன்ப துயரங்கள் சொல்லி மாளாது.

சிங்களவர்களுக்காவது நன்மை செய்தார்களா என்றால் அதுவும் இல்லை. மிகப்பெரிய பொருளாதார நெருக்கடிக்கு அந்த நாட்டைத் தள்ளினார்கள்.

இதோ இப்போது இலங்கை அதிபர் தேர்தல் நடந்து, புதிய அதிபராக அனூர குமார தீசநாயக தேர்ந்தெடுக்கப்பட்டுள்ளார். தேசிய மக்கள் சக்தி முன்னணி என்ற கூட்டணியின் வேட்பாளராக இவர் போட்டியிட்டு வெற்றி பெற்றிருக்கிறார். இப்போது இலங்கை அதிபராக இருக்கும் ரணில் விக்கிரமசிங்கே மூன்றாவது இடத்துக்கு தள்ளப்பட்டுள்ளார். இப்போது எதிர்க்கட்சித் தலைவராக இருந்து, அதிபர் தேர்தலில் போட்டியிட்ட சஜித் பிரேமதாச இரண்டாவது இடத்தையே பெற்றார். மிகக் கொடூரமான பேர் பெற்ற மகிந்த ராஜபக்சேவின் மகன், நாமல் ராஜபக்சேவும் போட்டியிட்டார். அவரும் தோற்றுப் போனார்.

இலங்கைக்கு இது 9 ஆவது அதிபர் தேர்தல் ஆகும். 38 வேட்பாளர்கள் போட்டியிட்டார்கள். ஜனதா விமுக்தி பெரமுனா (ஜே.வி.பி.) கட்சித் தலைவரான அனூர குமார தீசநாயக, தேசிய மக்கள் சக்தி முன்னணி என்ற கூட்டணியை உருவாக்கி அதன் சார்பில் இவர் போட்டியிட்டு வெற்றி பெற்றிருக்கிறார். ஜே.வி.பி. எனப்படும் இந்த கட்சி இடதுசாரிக் கொள்கை கொண்ட கட்சியாக தன்னை அறிமுகம் செய்து கொண்ட கட்சியாகும். மார்க்சிஸ்ட் - லெனினிஸ்ட் கொள்கை கொண்டதாக தன்னை அறிவித்துக் கொண்ட கட்சி. இதன் மூலமாக இலங்கையின் முதல் கம்யூனிஸ்ட் அதிபர் என்று இவரை அழைக்கலாம்.

2019 ஆம் ஆண்டு இவர் உருவாக்கிய தேசிய மக்கள் சக்தி முன்னணி கூட்டணியானது மொத்தமே 3 விமுக்காடு வாக்குகளை மட்டுமே பெற்றது. ஆனால் இப்போது நடைபெற்ற தேர்தலில் 55.89 விமுக்காடு வாக்குகளை இவர் பெற்று அதிபர் ஆகி இருக்கிறார். அவரை அடுத்து வந்த சஜித் பிரேமதாச, 44.11 விமுக்காடு வாக்குகளையே பெற முடிந்தது.

இந்த தேர்தல் முடிவுகளின் மூலமாக இலங்கையின் முக்கியக் கட்சிகள் இரண்டையும் அந்த நாட்டு மக்கள் நீராகரித்திருக்கிறார்கள். இடதுசாரி இயக்கத்தின் மீது தங்களுது நம்பிக்கையை வெளிப்படுத்தி இருக்கிறார்கள்.

ஜனதா விமுக்தி பெரமுனா என்ற இயக்கத்தின் தொடக்க காலம் கசப்பானது ஆகும். ஆயுத வழியே சரியானது என்பதில் உறுதியாக இருந்த கட்சி அது. இலங்கைத் தமிழர் பகுதியில் போராளிகள் அமைப்புகள் இருந்ததைப் போல சிங்களப் பகுதியில் ஆயுதம் தாங்கிய போராட்டத்தை இந்தக் கட்சி நடத்தியது. 1970 ஆம் ஆண்டுகளில் சுமார் 13 ஆயிரம் பேர் இந்த அமைப்பைச் சேர்ந்தவர்கள் கொல்லப்பட்டார்கள்.

1987 ஆம் ஆண்டு இந்திய - இலங்கை ஒப்பந்தம் கையெழுத்தான போது அதனையும் இந்தக் கட்சி எதிர்த்தது. இலங்கையின் உள்நாட்டுப் பிரச்சினையில் இந்தியாவின் தலையீடு கூடாது என்று இந்தக் கட்சி சொன்னது. இந்திய நாட்டின் நடவடிக்கைகளுக்கு எதிராக மிகப்பெரிய கிளர்ச்சி நடத்தியது. அதிலும் இரண்டு தரப்பிலும் பலரும் கொலையுண்டார்கள். அதிலும் பல்லாயிரக்கணக்கானவர்களை இக்கட்சி இழந்தது. அப்போது மாணவராகக் கைது செய்யப்பட்டு சிறையில் இருந்தார் அனூர குமார தீசநாயக.

இலங்கையில் இருக்கும் சிறுபான்மையினர் உரிமையை மறுத்த கட்சியாகத்தான் ஜே.வி.பி. இருந்தது. அதனை வன்முறை வழியாகச் சென்று போராட்டம் நடத்தியது. ஆனால் காலப் போக்கில் வன்முறைப் பாதையை அக்கட்சி விட்டுவிட்டது.

சிங்களவர் - தமிழர்கள் - இசுலாமியர் ஒற்றுமை குறித்து பேசத் தொடங்கியது. 2016 ஆம் ஆண்டு முதல் படிப்படியாக இந்த மாற்றத்தை உணர்த்தியது ஜேவிபி.

இலங்கையில் வாழும் தமிழ் மக்களையும், மற்ற சிறுபான்மை சமூகங்களையும் அதன் பிரச்சினைகளையும் கவனிக்கத் தொடங்கி அது குறித்து பேசத் தொடங்கியது ஜே.வி.பி. அவர்களுக்கு தனித்தனி பிரச்சினைகள் இருக்கின்றன என்பதை வலியுறுத்தியது.

மேலும் இப்போது ஆட்சிக்கு வந்திருப்பது தனிப்பட்ட ஜே.வி.பி. அல்ல. பல்வேறு அமைப்புகள் இணைந்து தேசிய மக்கள் சக்தி முன்னணி என்ற கூட்டணியை உருவாக்கி உள்ளன. இக்கூட்டணியின் அதிபராகத்தான் அனூர குமார தீசநாயக, நாட்டின் அதிபராகப் பொறுப்பேற்றுள்ளார்.

முன்பு இந்தியாவின் தலையீட்டை நீராகரித்த அனூர குமார தீசநாயக, கடந்த பிப்ரவரி மாதம் இந்தியாவுக்கு வந்திருந்தார். இந்திய வெளியுறவுத் துறை அமைச்சர் ஜெயசங்கரையும், இந்திய பாதுகாப்பு ஆலோசகர் அஜீத் தோவாலையும் சந்தித்தார். இது அவரது கட்சியின், கூட்டணியின் நிலைப் பாடு மாறி இருக்கிறது என்பதற்கு எடுத்துக் காட்டு ஆகும்.

“நூற்றாண்டுகளாக நாம் கண்ட கனவு இறுதியில் நிறைவேறி இருக்கிறது. கனவை நனவாக்க, இந்த நிலத்திற்குப் புதிய தொடக்கம் தேவை. சிங்களர்கள், தமிழர்கள், முஸ்லிம்களின் ஒற்றுமை, புதிய யுகத்தின் தொடக்கமாக இருக்கும். இதன் அடிப்படையில்தான் மறுமலர்ச்சி தோன்றும்” என்று சொல்லி இருக்கிறார் அனூர குமார தீசநாயக.

இலங்கையின் முகமும், குணமும் இனியாவது மாறுமா? சொன்னபடி நடப்பாரா புதிய அதிபர்?



முதலமைச்சர் மு.க.ஸ்டாலின் அவர்கள் நேற்று முன்தினம் (24.09.2024) முகாம் அலுவலகத்தில், ஹங்கேரி நாட்டின் தலைநகர் புடாபெஸ்தில் நடைபெற்ற 45வது செஸ் ஒலிம்பியாட் போட்டியில் ஆண்கள் மற்றும் பெண்கள் என்ற இரண்டு பிரிவிலும் தங்கப் பதக்கம் வென்ற தமிழ்நாட்டைச் சேர்ந்த செஸ் கிராண்ட்மாஸ்டர்கள் குகேஷ், பிரக்ஞானந்தா மற்றும் செல்வி வைஷ்ணவி ஆகியோருக்கு தலா 25 லட்சம் ரூபாய் உயரிய ஊக்கத்தொகையாகவும், அணியின் தலைவரான ஸ்ரீநாத் நாராயணன் அவர்களுக்கு 15 லட்சம் ரூபாய்க்கான காசோலையும், என மொத்தம் 90 இலட்சம் ரூபாய்க்கான காசோலைகளை வழங்கி, வாழ்த்தினார். இந்திமுக்ச்சியில், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத்துறை அரசு கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி மற்றும் அரசு உயர் அலுவலர்கள் கலந்து கொண்டனர்.

முதல்வர் மு.க.ஸ்டாலின் ஆட்சியில்

3 ஆண்டுகளில் 21 அரசு கலைக் கல்லூரிகள் திறப்பு!

‘அறிவியல் அறிஞர் விருதுகள்’ வழங்கும் விழாவில் அமைச்சர் க.பொன்முடி பெருமிதம் !

சென்னை, செப். 26- தமிழ்நாடு அறிவியல் தொழில்நுட்ப மாநில மன்றம் சார்பில், ‘தமிழ்நாடு அறிவியல் அறிஞர் விருதுகள்’ வழங்கும் நிகழ்ச்சி சென்னை கிண்டி அண்ணா பல்கலைக்கழக வளாகத்தில் நேற்று முன்தினம் நடைபெற்றது. இதில் உயர்கல்வித் துறை அமைச்சர் க. பொன்முடி சிறப்பு விருந்தினராக பங்கேற்று, 2018 முதல் 2021ம் ஆண்டு வரையில் தமிழ்நாடு அறிவியல் அறிஞர் விருது அறிவிக்கப்பட்டவர்களுக்கு விருது வழங்குவது தாமதமானது. தற்போது, உறுப்பினர் செயலாளர் நியமிக்கப்பட்டு, விருதுகள் வழங்கப்பட்டுள்ளது. மாணவர்கள் அறிவியல் துறை மட்டுமல்லாது, கலைப்பாடப்பிரிவிலும் ஆராய்ச்சிகளை

விழாவில் அமைச்சர் க.பொன்முடி பேசியதாவது: - தமிழ்நாடு அறிவியல் தொழில்நுட்ப மாநில மன்றத்துக்கு செயலாளர் இல்லாத நிலை நீடித்ததால், 2018 முதல் 2021ம் ஆண்டு வரையில் தமிழ்நாடு அறிவியல் அறிஞர் விருது அறிவிக்கப்பட்டவர்களுக்கு விருது வழங்குவது தாமதமானது. தற்போது, உறுப்பினர் செயலாளர் நியமிக்கப்பட்டு, விருதுகள் வழங்கப்பட்டுள்ளது. மாணவர்கள் அறிவியல் துறை மட்டுமல்லாது, கலைப்பாடப்பிரிவிலும் ஆராய்ச்சிகளை



மேற்கொள்ள முயற்சிக்க வேண்டும். மொத்தத்தில், ஆராய்ச்சி மனப்பான்மையை வளர்த்துக் கொள்ள வேண்டும். தமிழகத்தில் கடந்த 3 ஆண்டுகளில் 21 அரசு கலை மற்றும் அறிவியல் கல்லூரிகள் திறக்கப்பட்டுள்ளன. புதுமை பெண்

திட்டம், தமிழ் புதல்வன் திட்டத்தின் மூலம் மாணவர்களுக்கு 1000 வழங்கப்படுகிறது. தற்போது, ‘உயர்வுக்கு படி’ திட்டத்தின் வாயிலாக இடைநிற்றலை குறைக்க நடவடிக்கைகள் எடுக்கப்பட்டு வருகிறது. இவ்வாறு அவர் கூறினார். பின்னர் செய்தியாளர்களுக்கு அவர் அளித்த பேட்டியில், சென்னை பல்கலைக்கழகத்தின் பட்டமளிப்பு விழா செவ்வாய்க்கிழமை நடைபெற்றது. மாணவர்களுக்கு வழங்கப்படும்பட்டப்படிப்பு

சான்றிதழில், பல்கலைக்கழகத்தின் நிர்வாகக்குழு ஒருங்கிணைப்பாளர் கையெழுத்திடுவதால் எந்தவித பாதிப்பும் ஏற்படாது என்றார். விழாவில், உயர்கல்வித் துறை செயலாளர் பிரதிப்யாதல், தொழில்நுட்ப கல்வி இயக்கக ஆணையர் ஆபிரகாம், அண்ணா பல்கலைக்கழக பதிவாளர் பிரகாஷ், தமிழ்நாடு அறிவியல் தொழில்நுட்ப மாநில மன்ற உறுப்பினர் செயலாளர் வினசென்ட் உள்பட பலர் கலந்து கொண்டனர்.

முதல்வர் மு.க.ஸ்டாலின் ஆட்சியில் ஈர்க்கப்பட்டுள்ள

தொழில் முதலீடுகள் பற்றிப் பேச பழனிசாமிக்கு தார்மீக உரிமை இல்லை!

அமைச்சர் டி.ஆர்.பி.ராஜா கண்டனம்!

சென்னை, செப்.26- ‘தொழில் முதலீடுகள் பற்றி பேசுவதற்கு எடப்பாடி பழனிசாமிக்கு தார்மீக உரிமை இல்லை’ என அமைச்சர் டி.ஆர்.பி. ராஜா பதில் அளித்துள்ளார். எடப்பாடி பழனிசாமி குற்றச்சாட்டு தொழில் துறை அமைச்சர் டி.ஆர். பி.ராஜா வெளியிட்டுள்ள அறிக்கையில் கூறியிருப்பதாவது: - முதல் அமைச்சர் மு.க.ஸ்டாலின் அவர்கள் அமெரிக்க பயணத்தில் 7,616 கோடி ரூபாய் புதிய முதலீடாக ஈர்க்கப்பட்டு 11 ஆயிரத்து 516 பேருக்கு வேலைவாய்ப்பு கிடைக்கும் வகையில் புரிந்துணர்வு ஒப்பந்தங்கள் போடப்பட்டுள்ளன. இன்னும் கூடுதலான முதலீடும், அதிகம் பேருக்கான வேலைவாய்ப்புகளும் உறுதி செய்வதற்கான முதல்கட்ட பணிகள் முடிந்துள்ளன. ஆரம்பம் மட்டுமே!

முதல்கட்ட பணிகள் என்றால், அது ஆரம்பம் மட்டுமே. இன்னும் புரியும்படி சொல்வது என்றால் முதல் அமைச்சரின் வெளிநாட்டு பயணத்தில் முதலீடுகள் செய்து முன்வந்த அனைத்து நிறுவனங்களோடும் புரிந்துணர்வு ஒப்பந்தம் கையெழுத்திடவில்லை. உறுதியாக யார், யார் பணியை தொடங்குவார்கள் என்பதை உறுதி செய்து அதன் மூலம் தமிழகத்துக்கு பரவலாக்கப்பட்ட வளர்ச்சி உறுதி செய்யப்படுமா? என்பதை கவனத்தில் கொண்டுதான் ஒப்பந்தங்கள் போடப்பட்டன. புரிந்துணர்வு ஒப்பந்தங்கள் குறித்த புள்ளி விவரங்களை ஒப்பிடும் போது ஒன்றை கவனத்தில் கொள்ள வேண்டும். பல

மாநிலங்கள் யார் அவர்களை அணுகினாலும் முதலீட்டாளர்களுடன் பேச்சுவார்த்தை நடக்கும்போது முதலீடுகள் கருவதாக அறிவித்து விடுகிறார்கள். ஆந்திராவுக்கு தாரை வார்ப்பு ஆனால், தமிழ்நாடு அரசுடன் ஒப்பந்தம் போடுவதற்கு முன் பல சுற்று பேச்சு வார்த்தைகள் நடத்தி பெரும்பாலும் உறுதியான முதலீடு வந்து சேரும் என கணித்த பின்னரே ஒப்பந்தம் போடப்படுகிறது. **ஆந்திராவுக்கு தாரை வார்ப்பு! கியா நிறுவனம்!** எனவேதான் நமது ஒப்பந்தங்களின் நிறைவேற்றம்



விசித்தம் மற்ற மாநிலங்களை விட கூடுதலாக உள்ளது. அ.தி.மு.க. ஆட்சியில் முதலீட்டை ஈர்த்த லட்சணத்துக்கு உதாரணம் கியா மோட்டார்ஸ் ஒன்றே போதும். 2017ம் ஆண்டு தமிழ்நாட்டில்

தொழிற்சாலையை அமைக்க இருந்த தென்கொரியாவின் கார் நிறுவனமான கியா மோட்டார்ஸ் தன் முடிவை மாற்றிக்கொண்டு ஆந்திராவுக்கு போனது. தமிழ்நாட்டுக்கு வர வேண்டிய ரூ.12,800 கோடி முதலீடு எடப்பாடி பழனிசாமி ஆட்சியில் ஆந்திராவுக்கு தாரை வார்ப்புக்கு அ.தி.மு.க. ஆட்சியில் 2015 மற்றும் 2019ம் ஆண்டுகளில் நடந்த உலக முதலீட்டாளர்கள் மாநாட்டில் தொழில்துறை சார்ந்த 197 புரிந்துணர்வு ஒப்பந்தங்கள் கையெழுத்தாகின.

அதன்மூலம் 2 லட்சத்து 59 ஆயிரத்து 534 கோடி ரூபாய் முதலீடுகள் வந்து சேரும் என கூறப்பட்டது. ஆனால், இது நான் வரை 33 சதவீதம் 86 ஆயிரத்து 190 கோடி ரூபாய் தான் ஈர்க்கப்பட்டுள்ளது. எனவே, முதல் அமைச்சர் மு.க.ஸ்டாலின் தலைமையிலான தி.மு.க. ஆட்சியில் ஈர்க்கப்பட்டுள்ள முதலீடுகளை குறை சொல்வதற்கு எடப்பாடி பழனிசாமிக்கு எந்த தார்மீக உரிமையும் இல்லை. இவ்வாறு அமைச்சர் டி.ஆர்.பி.ராஜா தமது அறிக்கையில் கூறியுள்ளார்.



சென்னை, தலைமைச் செயலகத்தில் நேற்று முன்தினம் பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு கிண்டி கிங் நிலைய வளாகத்தில் கட்டப்பட்ட கலைஞர் நூற்றாண்டு உயர் சிறப்பு மருத்துவமனை கட்டத்திற்காக, இந்திய பசுமைக் கட்ட கவுன்சிலின் தலைவர் அஜித் குமார் ஜோஷியா சந்தித்து, தங்கம் தரச்சான்றிதழ் மற்றும் பதக்கத்தினை வழங்கினார். இந்திமுகவின்போது, மருத்துவம் மற்றும் மக்கள் நல்வாழ்வுத்துறை அரசு கூடுதல் தலைமைச் செயலர் திருமதி.சுபிரியா சாஹூ, பொதுப்பணித் துறை முதன்மை தலைமைப் பொறியாளர் கே.பி. சத்தியமூர்த்தி மற்றும் அரசு உயர் அலுவலர்கள் உடனிருந்தனர்.